

प्रेषक,

पी0सी0शर्मा,
प्रमुख सचिव,
उत्तराखण्ड शासन ।

सेवामें,

निदेशक,
राजकीय नागरिक उड्डयन विभाग
वी0आई0पी0हैंगर, जौलीग्राण्ट एअरपोर्ट,
देहरादून ।

नागरिक उड्डयन विभाग

देहरादून:दिनांक 11 अक्टूबर, 2007

विषय:-

भारतीय वायुसेना से प्रतिनियुक्ति पर तैनात विमान एवं हेलीकॉप्टर पायलटों के भत्तों एवं सुविधाओं के सम्बन्ध में **MOU** में निर्धारित शर्तों के पुनरीक्षण एवं कतिपय अन्य सुविधाओं को प्रदान किये जाने के सम्बन्ध में।

महोदय,

उपरोक्त विषयक शासनादेश संख्या- 562/1205/स0ना0उ0/पी0एस0(कैम्प)/पुनर्गठन/ 2003-2004 दिनांक 11 मई, 2007 एवं कार्यालय आदेश संख्या- 588/1205/पार्ट-2/स0ना0उ0/ पी0एस0(कैम्प)/2007 दिनांक 25 मई, 2007 के क्रम में मुझे यह कहने का निदेश हुआ है कि वायुसेना से प्रतिनियुक्ति पर तैनात दो विमान पायलट तथा एक हेलीकॉप्टर पायलट की सेवाओं को प्राप्त किये जाने के सम्बन्ध में वायुसेना के साथ सम्पादित **MOU** की कतिपय शर्तों पर सम्बन्धित पायलटों द्वारा असहमति व्यक्त करते हुये प्रस्तुत प्रत्यावेदनों के निस्तारण हेतु, क्वालीफाइड पायलटों की अत्यन्त कमी को दृष्टिगत करते हुए, शासन स्तर पर सम्यक् विचारोपरान्त, निम्नलिखित सुविधाओं को **MOU** की शर्तों के सम्बन्धित बिन्दुओं में प्रतिस्थापित करते हुये तथा ऐसे अतिरिक्त बिन्दु, जिनको पूर्व में **MOU** में सम्मिलित नहीं किया गया है, को अतिरिक्त बिन्दुओं के रूप में सम्मिलित कर श्री राज्यपाल इस प्रतिबन्ध के अधीन सहर्ष स्वीकृति प्रदान करते हैं कि पुनरीक्षित **MOU** के आलेख्य (अंग्रेजी रूपान्तरण) को शासन के अनुमोदनार्थ प्रस्तुत किया जायेगा तथा उभय पक्षों के हस्ताक्षरोपरान्त निम्न विवरण की देयता के भुगतान सुनिश्चित किये जाय :-

- 1- वायुसेना से प्रतिनियुक्ति पर तैनात पायलटों को आवासीय भवन नागरिक उड्डयन विभाग द्वारा प्रति पायलट प्रति आवास प्रतिमाह रू0 12,000.00 (रुपये बारह हजार मात्र) तक की सीमा तक किराये पर लेकर पायलटों को आवंटित किये जायें। (कार्यभार ग्रहण करने के बाद आवास अध्यासन की वास्तविक तिथि से तीनों पायलटों द्वारा उक्त सीमा के अन्तर्गत वास्तविक भुगतान की गई धनराशि का प्रतिपूर्ति भुगतान पायलटों को इसके अनुबन्ध/देयक प्रस्तुत करने पर किया जा सकेगा)।
- 2- **MOU** में निर्धारित शर्त के आधार पर पायलटों को सुसज्जित आवास उपलब्ध कराया जाना है, अतः प्रति पायलट प्रति आवास साज सज्जा हेतु रू0 1,25,000.00 (रुपये एक लाख पच्चीस हजार मात्र) की सीमा तक ही साज-सज्जा उपलब्ध कराई जाये तथा उपलब्ध कराये जाने वाली साज-सज्जा की सामग्री का स्वामित्व नागरिक उड्डयन विभाग का ही रहेगा।
- 3- वायुसेना से प्रतिनियुक्ति पर तैनात पायलटों के लिये प्रति पायलट रू0 5,000.00 (रुपये पांच हजार मात्र) की धनराशि मोबाईल फोन कय करने के लिये स्वीकृत की जा सकती है।
- 4- वायुसेना से प्रतिनियुक्ति पर तैनात पायलटों के लिये प्रति पायलट प्रतिमाह रू0 4,000.00 (रुपये चार हजार मात्र) तक की सीमा तक मासिक (**Recurring**) टेलीफोन बिल (मोबाईल) की स्वीकृति प्राप्त होने वाले देयक के विपरीत प्रदान की जा सकती है जिसका उपयोग मात्र शासकीय कार्यहित में ही किया जायें। उक्त मोबाईल का निजी उपयोग नहीं किया जायेगा।

5- वायुसेना से प्रतिनियुक्ति पर तैनात पायलटों के लिये प्रति पायलट रू0 170.00 (रूपये एक सौ सत्तर मात्र) प्रति उड़ान दिन के आधार पर राशन भत्ता अनुमन्य होगा। (कार्यभार ग्रहण करने के बाद से अब तक की गई उड़ानों के सापेक्ष लॉग बुक के आधार पर राशन भत्ता के एरियर का मुगतान किया जा सकेगा)

6- वायुसेना से प्रतिनियुक्ति पर तैनात पायलटों को प्रतिघंटे की उड़ान पर प्रति पायलट रू0 1,500.00 (रू0 एक हजार पांच सौ मात्र) तथा प्रतिमाह प्रति पायलट अथवा कम से कम रू0 8,000.00 (रूपये आठ हजार मात्र) प्रतिमाह की दर से उड़ान भत्ता की सुविधा दिनांक 31-3-2008 तक ही इस शर्त के साथ अनुमन्य होगी कि उक्त तिथि तक पायलटों द्वारा **Endorsement** प्राप्त कर लिया जायेगा। अन्यथा की स्थिति में उक्त तिथि के बाद उक्त भत्ता अनुमन्य नहीं होगा। (यह भत्ता भी अब तक की गई उड़ानों के सापेक्ष लॉग बुक के आधार पर अनुमन्य किया जा सकेगा)

7- वायुसेना से प्रतिनियुक्ति पर तैनात पायलटों के शासकीय कार्य के उपयोग हेतु संयुक्त रूप से विभाग में उपलब्ध दो वाहनों में से एक विभागीय वाहन का उपयोग किया जायेगा।

8- शासनादेश दिनांक 11 मई, 2007 एवं कार्यालय ज्ञाप दिनांक 25 मई, 2007 की समी शर्तें एवं प्रतिबन्ध पूर्ववत् प्रभावी रहेंगी।

9- इस सम्बन्ध में होने वाला व्यय सम्बन्धित वित्तीय वर्ष के आय व्ययक की अनुदान संख्या-24 के लेखाशीर्षक 3053-नागरिक उड्डयन 80- सामान्य- आयोजनेतर-003-प्रशिक्षण तथा शिक्षा -03 नागरिक उड्डयन-00 की सुसंगत प्राथमिक इकाईयों के नामे डाला जायेगा।

यह आदेश वित्त विभाग के अशासकीय संख्या- 499/XXVII(2)/2007, दिनांक- 10 अक्टूबर, 2007 में प्राप्त उनकी सहमति से जारी किये जा रहे हैं।

भवदीय,

(पी0सी0शर्मा)
प्रमुख सचिव

संख्या- 213 /664/IX/07, समदिनांकित

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित :-

- 01- महालेखाकार, उत्तराखण्ड, ओबेराय मोटर बिल्डिंग, माजरा, देहरादून।
- 02- अपर मुख्य सचिव, उत्तराखण्ड शासन।
- 03- स्थानिक आयुक्त, उत्तराखण्ड शासन, 104 इन्द्रप्रकाश, 21 बाराखम्बा रोड, नई दिल्ली।
- 04- ज्वाइंट डायरेक्टर(पर्सनल) आफिसर्स-1 (डेपुटेशन), एयर हैडक्वार्टर्स, वायुभवन, नई दिल्ली-110011।
- 05- आहरण वितरण अधिकारी, नागरिक उड्डयन निदेशालय, देहरादून।
- 06- अपर सचिव वित्त, (बजट अनुभाग)।
- 07- निजी सचिव, मुख्यमंत्री, मा0 मुख्यमंत्री जी के अवलोकनार्थ।
- 08- सम्बन्धित अधिकारियों को नाम से।
- 09- वित्त अनुभाग-2
- 10- गार्ड फाइल।
- 11- एनआईसी, उत्तराखण्ड सचिवालय।

आज्ञा से,

(पी0सी0शर्मा)
प्रमुख सचिव

11/10